


Dedikati lil San Bert fil-Gzejjer Maltin

# Kappelli

**Julian Bezzina**

Il-qima lejn San Bartilmew fil-gzejjer Maltin hija qadima hafna. Dan għaliex barra li hu wiehed mill-qaddisin ewlenin tal-Knisja, għax kien wiehed mill-appostli, l-antenati tagħna kienu jirrikorru lejha meta kienu jinhakmu minn xi marda tal-gilda. Jissemmew tliet kappelli qodma hafna ddedikati lil dan il-qaddis. Wahda kienet f'Għawdex, ohra fil-Gżira quddiem Manoel Island (Bieb il-Gżira) u ohra fiż-Żonqor ta' Wied il-Għajn.

Barra dawn fil-viżta appostolika ta' Mons. P. Dusina (1575) jissemmew għaxar kappelli ohra. Il-kappelli ewlenin ta' erba' rhula żghar kienu ddedikati lil San Bartilmew, fosthom tar-rahall tagħna dak iż-żmien magħruf bhala *Casal Gregor*. Il-kappella tar-rahall tagħna, għalkemm ma kinitx l-aktar wahda antika fir-rahall, kienet dik li ntgħażlet biex tkun il-parroċċa.



*Il-kwadru tal-knisja l-qadima tagħna – xogħol ta' Gio Maria Abela - 1587.*


Hawnhekk in-nies tar-rahall taw merħba lil Mons. Dusina u talbuh biex jibgħat qassis biex iqaddes fir-rahall fil-Hdud u l-Festi kmandati. Dak iż-żmien kien hawn fir-rahall tmenin dar. Għakbu Cronfle minn Hal Lija kien obligat li jagħmel il-festa ta' San Bartilmew, għax kellu għalqa fl-Għallis imhollija għal dan l-ghan.

Ir-rahall ċkejken ta' Hal Mann (*Casal Luman*) kellu l-kappella ewlenija tiegħu ddedikata lil San

Bartilmew. Dan ir-rahall kien jinsab wara l-istabbiliment ta' *Kinds*, f'Hal Lija. Kien rahall żgħir għax kellu biss tnax-il dar u kienu jgħixu fih hamsin ruh. Mons. P. Dusina sab il-kappella fi stat hażin u bla bieb, għalhekk ordna li ma jsirux ċelebrazzjonijiet fiha qabel ma jsir il-bieb u tkun tissakkat sewwa. Fl-1612 din il-kappella reġgħet inbniet mill-ġdid minn Dun Indri Galea, qassis minn

Hal Mann stess. Illum il-kappella spicċat għal kollox u l-kwadru tagħha jinsab fis-sagristija tal-knisja parrokkjali ta' Hal Lija, Hal Tartarni kien rahall ta' xi ghoxrin dar u kien jinsab xi nofs mil 'il bogħod minn Had-Dingli, qrib il-kappella tal-Madalena. Il-kappella ta' San Bartilmew kienet diġà mwaqqa' fl-1575 u ma kinux isiru ċelebrazzjonijiet fiha.

Hal Capurat kien rahall żgħir u kien jinsab fejn illum insejhulu l-



Since 1975 tal-Marsa

JEWELLERY

91 Cross Road • Marsa (*Opposite Parish Church*)

Tel: 2124 5944 • Fax: 2141 8153 *No Connection with other Shops*

Imrieħel. Tant kien żgħir, li tmienja minn nies biss jidhru fil-lista tad-dejma ta' l-1419-1420. Il-kappella ewlenija tar-rahall kienet ukoll ddedikata lil San Bartilmew. Fl-1575 il-kappella kienet fi stat hażin hafna għalkemm kellha pittura ta' San Bartilmew. Il-festa kien jorganizzaha ċertu Antonius Commensole.

Fir-Rabat ta' Malta Mons. Dusina kien żar kappella żghira ddedikata lil San Bartilmew. Din ghadna nistghu narawha sal-lum. Għalkemm kienet tal-Patrijiet Agostinjani, din kien jiehu hsiebha Dun Julius Farraiol. Kien għamilha dak kollu meħtieġ. Għamel ukoll pittura ta' San Bartilmew għal fuq l-artal. Kien jagħmel il-festa bil-quddies u l-għasar. Fis-Sigġiewi, Mons. Dusina żar kappella ddedikata lil dan il-qaddis fin-naha maghrufa *Tal-Hesri*. Din ukoll kienet fi stat hażin, għalkemm ċertu Simon Vella kien jagħmel il-festa ta' San Bartilmew bil-quddies u l-għasar. Mons. Dusina ordna li din titwaqqa' u flokha jinbena salib. Hu ordna wkoll lill-kappillan tas-Sigġiewi biex jiddedika artal lil San Bartilmew fil-knisja parrokkjali u l-festa ta' San Bartilmew issir hemmhekk. F'Haż-Żebbuġ ukoll kien hemm kappella ddedikata lil dan il-qaddis. Mons. P. Dusina sabha fi stat tajjeb hafna. Ċertu Bartilmew Borg kien obligat li jagħmel il-festa ta' San Bartilmew għax kellu xi raba' mholli għal dan l-ghan. Għalkemm din il-kappella spiċċat għal kollox, fl-artal tal-Karità fil-knisja parrokkjali ta' Haż-Żebbuġ naraw il-figura ta' San

Bartilmew fil-pittura ta' Gio Nikola Buhagiar (1738).

Fiż-Żurrieq, fi Triq San Bartilmew ghadna naraw kappella sabiha hafna ddedikata lil dan il-qaddis. Għalkemm din mhix l-istess kappella li kien żar Mons. Dusina fl-1575, għax kienet inbniet mill-ġdid, dan kien sab il-kappella l-qadima fi stat tajjeb hafna u sejhilha *decens ecclesia* (kappella diċenti). Kienet ghadha kif ġiet imbajda mill-ġdid u kellha dak kollu meħtieġ. Kien jiehu hsiebha Mikiel Mangion u kien jagħmel il-festa ta' San Bartilmew.

F'Hal Tarxien fit-28 ta' April 1764 tqieghdet l-ewwel ġebba ta' kappella ddedikata lil San Bartilmew. Il-kappella nbnet mill-flus ta' Dun Bartilmew Mangion li kien halla fit-testment tiegħu. Din hi ġawhra ta' l-arkitettura tal-Perit Giuseppe Bonnici (1707-1779). Din ġiet ikkonsagrata mill-Isqof Vincenzo Labini fit-30 ta' April 1797.

Il-kappella hi ddedikata lil San Bartilmew u l-Madonna tal-Parir it-Tajjeb, kif jidhru fil-kwadru ta' l-artal maġġur, xogħol ta' Rokku Buhagiar. F'din il-kappella ghadha ssir il-festa ta' San Bartilmew.

F'Għawdex ukoll id-devozzjoni lejn San Bartilmew ma kinitx nieqsa. Wiehed jista' jgħid li qabel l-1400 f'din il-gżira kien hemm kappella ddedikata lil dan il-qaddis f'post maghruf bhala *tal-Berberi*. Xejn ma nafu iżjed fuq din, lanqas il-post eżatt fejn kienet tinsab.

Fix-Xewkija hemm kappella ohra ddedikata lil San Bartilmew. Din ma tissemmiex fil-viżta

apostolika ta' Mons. Dużina għax inbniet wara l-1575. Fl-1735, il-kappillan tax-Xewkija Dun Pietru Aquilina qabbad lill-pittur Gio Nikola Buhagiar biex ipiŋgi kwadru ġdid għall-artal maġġur. Dan il-kwadru jirrappreżenta lill-Madonna tal-Hniena u San Bartilmew. Dan thallas minn Horatio Gilestri. Minn dak iż-żmien din il-kappella bdiet tissejjah *Tal-Hniena*.

Barra l-kappelli ddedikati lil San Bartilmew f'xi knejjes kien hemm artali ddedikati lil fl-1575 fil-knisja tal-Lunzjata tal-Birgu, kien hemm wiehed li kienet tiehu hsiebu s-*Societa di Santa Barbara*. Artal iehor kien fil-kappella ta' San Mark fil-Gudja, u kien jiehu hsiebu Baptista de Buardo iżda fil-festa ta' San Bartilmew kienu jiehdu hsiebu Luqa Bonnici u Nardu Ellul, għalkemm dawn kienu jonqsu minn dmirijethom. Baptista de Buardo informa lil Mons. Dusina u dan minnaha tiegħu ammonihom. Hu ordna wkoll li l-knisja ta' San Mark tiġi rranġata għax ma kinitx fi stat tajjeb u l-kwadru ta' San Bert jitpoġġa fuq l-artal maġġur fejn tista' ssirlu festa aħjar.

Kif diġà rajna l-festa ta' San Bartilmew ilha tiġi ċelebrata fir-rahall tagħna għal madwar hames mitt sens, dejjem skond kif setghu jagħmluha n-nies tar-rahall matul iż-żmien.

Għalkemm foqra l-antenati tagħna ma naqsux li jhallulna knisja mgħonija b'teżori kbar. L-akbar teżor hi l-vara ta' San Bartilmew, wahda mill-akbar xogħlijiet ta' l-arti fil-gzejjer Maltin.



Tal-Virtù  
(Overlooking Buskett Valley)

Mrs. D. Farrugia  
Tel: 2145 5468, 2145 5452

# HIGHFIELD

## Playschool and Kindergarten

Children: 2-5 Years

Qualified and experienced teachers.

Large equipped outdoor play area.

Spacious and airy classrooms & Supervised Transport.

**Registration for October 2003 is now open.**